



नेपाल राजपत्र

श्री ५ को सरकारद्वारा प्रकाशित

खण्ड ४६) काठमाडौं, पुस १३ गते २०५६ साल (अतिरिक्ताङ्क ३८ (क + ३))

भाग ३

श्री ५ को सरकार

वाणिज्य मन्त्रालयको सूचना

निकासी पंठारी (नियन्त्रण) ऐन, २०१३ को दफा ३ ले दिएको अधिकार प्रयोग गरी श्री ५ को सरकारले संयुक्त राज्य अमेरिका, क्यानडा र यूरोपेली सङ्घबाट प्राप्त तयारी पोशाक तथा वस्तुहरूको कोटा वितरण नीति देहाय बमोजिम गर्ने गरी निर्णय गरेकोले यो सूचना प्रकाशन गरिएको छ ।

१. तयारी पोशाक उद्योगसंग न्यूनतम ५० थान सिलाई मेशिन (हस्तकला र कुटिर उद्योग बाहेक) र आफ्नो घर वा भाडाको घरमा उद्योग सञ्चालन भएकोलाई मात्र कोटा वितरण गरिने छ ।
२. तयारी पोशाक वा टाबेलको भिसा सिफारिस गर्दा आवश्यकता अनुसार वाणिज्य मन्त्रालयको प्रतिनिधि, उद्योग विभाग, सम्बन्धित सङ्घ र राष्ट्रिय उत्पादकत्व तथा आर्थिक विकास केन्द्र समेतका पदाधिकारी सहितको टोलीले उद्योगको स्थलगत निरीक्षण गर्ने छ । तयाँ उद्योगको लागि भिसा दिन पूर्व यस्तो निरीक्षण अनिवार्य रूपले गर्नु पर्नेछ ।
३. तयारी पोशाक, सप टाबेल, टेरी टाबेल उद्योगहरू र व्यापारिक फर्महरूले निकासीका लागि प्राप्त गरेको भिसा परिमाण बिक्री, हस्तान्तरण वा सट्टा पट्टा गर्न पाइने छैन ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

४. विदेशी क्रेताले खोल्ने प्रतितपत्रमा तेस्रो व्यक्ति सम्झौता (Third Party Negotiation) गर्न पाइने छैन ।

५. नेपाली कपडा वा धागो खरिद गरी वा बण्डेड वयर हाउस अन्तर्गत कपडा वा धागो पैठारी गरी, वा धागो सोझै आयात गरी (कटन टाबेलको हकमा) उत्पादित तयारी पोशाक र टाबेलका लागि मात्र तोकिएको ढाँचामा आबेदन गरेपछि भिसा उपलब्ध गराइने छ । तयारी पोशाक उद्योगले नेपाली कपडा प्रयोग गरेको प्रमाणित गर्दा मूल्य अभिवृद्धि कर कार्यालयमा दर्ता भएको उद्योगको प्रमाणित बिल सहितको नेपाली कपडा खरिद गरेको कागजात पेश गरेमा सोही बमोजिम गरिने छ । यदि त्यस्तो बिल पेश गर्न नसकेमा घरेलु तथा शिल्पकला बिक्री भण्डारले नेपाली कपडा हो भनि प्रमाणित गरिदिएको कागजातलाई आधार मानिने छ ।

६. नेपालका लागि सन् २००० को उपलब्ध कोटा मध्येबाट सन् १९९९ का लागि संयुक्त राज्य अमेरिका, क्यानडा र युरोपेली सङ्घबाट कोटा लगाइएका सबै प्रकारका तयारी पोशाकको वर्गमा नेपाली कपडा प्रयोग गर्ने उद्योगहरूको लागि ५ प्रतिशत, अमेरिका र क्यानडामा ननकोटा वर्ग निर्यात गर्ने उद्योगको लागि ५ प्रतिशत, अमेरिका र क्यानडा बाहेक ननकोटा मुलुकमा तयारी पोशाक निर्यात गर्ने उद्योगको लागि २ प्रतिशत, चालु वर्षमा नेपाली कपडा प्रयोग गरी निर्यात गर्ने उद्योगका लागि २ प्रतिशत, नयाँ उद्योगका लागि ५ प्रतिशत, ट्रेडिङ्ग प्रयोग गरी निर्यात गर्ने उद्योगका लागि २ प्रतिशत, नयाँ उद्योगका लागि ५ प्रतिशत, ट्रेडिङ्ग फर्महरूका लागि १ प्रतिशत र जगेडा २ प्रतिशत गरी जम्मा २२ प्रतिशत छुट्याइने छ र बाँकी ७८ प्रतिशत कोटा पहिला माग गर्न आउनेलाई पहिलो प्राथमिकता (First come First serve) को आधारमा भिसा उपलब्ध गराइने छ । जगेडाको लागि छुट्याइएको २ प्रतिशत १ डिसेम्बर, २००० देखि पहिला आउनेलाई पहिलो प्राथमिकताको आधारमा वितरण गरिने छ । ट्रेडिङ्ग फर्मको लागि छुट्याइएको नेपाली कपडा प्रयोग गरी निकासी गर्ने उद्योगको लागि छुट्याइएको, अमेरिका र क्यानडामा ननकोटा वर्गका तयारी पोशाक निर्यात गर्ने उद्योगको लागि र नयाँ उद्योगहरूको लागि छुट्याइएको कोटा एबम् ननकोटा मुलुकमा निर्यात गर्ने उद्योगको लागि छुट्याइएको २ प्रतिशत समेत गरी २० प्रतिशत कोटा ३० सेप्टेम्बर २००० सम्म निकासीभई बाँकी रहन गएको परिमाण १ अक्टोबर २००० देखि पहिलो आउनेलाई पहिलो प्राथमिकताको आधारमा वितरण गरिने छ । तर कसैले कन्फर्मड प्रतितपत्र पेश गरी निकासी गर्ने समयवधि थप माग गरेमा अक्टोबरको अन्त्य सम्मको

समयावधि प्रदान गर्न सकिने छ । यदि समयावधि थप माग गरी उक्त अवधि भित्र पनि निकासी नगरेमा जति परिमाण निकासी गर्न नसकेको हो सो परिमाणको प्रति थान रु. ५०।-का दरले नेपाल तयारी पोशाक उद्योग सङ्घले शुल्क लिई त्यसरी प्रचलित गरेको शुल्क नुरुन्त श्री ५ को सरकारले तोकेको खातामा जम्मा गर्ने र सोको जानकारी वाणिज्य मन्त्रालयलाई दिनु पर्ने छ ।

७. नेपाली कपडा प्रयोग गरी गत वर्ष तयारी पोशाक निर्यात गर्ने उद्योगहरूको लागि प्रोत्साहन स्वरूप छुट्याइएको ५ प्रतिशत कोटाबाट एकलाख यू. एस. डलर बराबरको परिवर्त्य विदेशी मुद्रा निर्यात गरेका उद्योगलाई बढीमा १०००० थानका दरले भिसा दिइने छ ।

८. नेपाली कपडा प्रयोग गरी चालु वर्षमा निर्यात गर्न चाहने उद्योगका लागि छुट्याइएको २ प्रतिशत कोटाबाट एक पटकमा ३००० थानका दरले पहिला आउनेलाई पहिलो प्राथमिकताको आधारमा कोटा उपलब्ध गराइने छ । नेपाली कपडा प्रमाणित गर्ने प्रक्रिया दफा ५ मा उल्लेख भए बमोजिम हुनेछ ।

९. सबै प्रकारका तयारी पोशाकको कोटा वर्गमा नेपाली कपडा प्रयोग गर्ने उद्योगका लागि छुट्याइएको ५ प्रतिशत कोटा मध्येबाट चालु वर्षमा आंशिक रूपमा नेपाली कपडा प्रयोग गरी निकासी गरेमा मूल्य अभिवृद्धि कर कार्यालयले प्रमाणित गरेको नेपाली कपडा खरिद गरेको बिलमा उल्लेख भएको मूल्यको आधारमा १ लाख मूल्य बराबरको नेपाली कपडा खरिद गरी प्रयोग गर्ने निकासीकर्ताको लागि २००० थान कोटा प्रदान गरिनेछ । खरिद गरेको नेपाली कपडा मध्ये निकासी हुने तयारी पोशाकमा के कति कपडा खपत हुन गएको हो सो जाँची नेपाल तयारी पोशाक उद्योग सङ्घले खरिद गरेको नेपाली कपडाको खपतको आधारमा प्रोत्साहन कोटा सिफारिस गर्नेछ । यस सम्बन्धमा खपत एकिन गर्न आवश्यक भएमा तयारी पोशाक निर्यात प्रवर्द्धन समितिबाट गठित कपडा खपत इकाईमा पठाउनु पर्नेछ ।

१०. अमेरिका र क्यानडामा ननकोटा वर्गको तयारी पोशाक निर्यात गर्ने उद्योगको लागि प्रोत्साहन स्वरूप छुट्याइएको ५ प्रतिशत र अमेरिका र क्यानडा बाहेक ननकोटा मुलुकमा निकासी गर्ने उद्योगहरूको लागि प्रोत्साहन स्वरूप छुट्याइएका २ प्रतिशत कोटा मध्ये प्राप्त गरेको कोटा जुन जुन उद्योगले प्राप्त गरेको हो सोही उद्योगले कपडा आयात गरी सोही उद्योगमा उत्पादन गरी सोही उद्योगको नाममा मात्र निकासी गर्नु पर्नेछ । ननकोटा मुलुक, ननकोटा वर्गका लागि छुट्याइएको कोटाबाट निकासी गर्न भिसा लिन पूर्व निरीक्षण गराउनु पर्नेछ ।

(३)

११०३

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

११. अमेरिका क्यानडा बाहेक अन्य मुलुकहरूमा निर्यात गर्न उद्योगहरूका लागि प्रोत्साहन स्वरूप छुट्याइएको ५ प्रतिशत कोटाबाट गतवर्षको निर्यातको आधारमा एकलाख डलर बराबरको पोशाक परिवर्त्य विदेशी मुद्रामा निर्यात गर्ने उद्योगलाई बढीमा २०००थानका दरले भिसा दिइने छ ।

१२. अमेरिका र क्यानडामा ननकोटा वर्गका तयारी पोशाक निर्यात गर्ने उद्योगका लागि छुट्याइएको ५ प्रतिशत कोटा परिमाण सन् १९९९ मा निर्यात गरेको मूल्यको अनुपातमा वितरण गरिने छ ।

१३. नयाँ उद्योगको लागि छुट्याइएको ५ प्रतिशत कोटा मध्येबाट काठमाडौं उपत्यका भित्र नयाँ सञ्चालन हुने उद्योगको लागि बढीमा ४० प्रतिशतले हुन आउने कोटा परिमाण बाँड्न उपलब्ध गराइने छ । नयाँ उद्योगको लागि छुट्याइएको ५ प्रतिशत कोटा पहिला आउनेलाई पहिलो प्राथमिकताको आधारमा वितरण गरिनेछ । यस्ता नयाँ उद्योगले वर्ग ३४०, ३४७।३४८ र ३३६।६३६ को तयारी पोशाक निर्यात गर्दा यस व्यवस्थामा उल्लेख भएको ५ प्रतिशतको परिमाण बाहेक अन्य कुनै प्रकृयाबाट निर्यात गर्न अन्य परिमाण उपलब्ध गराइने छैन ।

स्पष्टीकरण: नयाँ उद्योग भन्नाले चालु वा अघिल्लो आ.व.मा दर्ता भई चालु आ.व. मा सञ्चालनमा आएका उद्योगलाई जनाउने छ ।

१४. तयारी पोशाक वर्ग ३३६।६३६ का लागि एक पटकमा ५०० दर्जन सम्मको भिसा उपलब्ध गराउने र अन्य वर्गको पोशाकको लागि एक पटकमा २००० दर्जन सम्मको भिसा उपलब्ध गराइने छ । यदि उक्त परिमाण भन्दा बढी भिसा आवश्यक परेमा तयारी पोशाक निर्यात प्रवर्द्धन समितिको निर्णयानुसार गठित साविककै उपसमितिले छानबिन गरी निर्णय गरे बमोजिम हुनेछ ।

१५. ट्रेडिङ्ग फर्मको लागि छुट्याइएको १ प्रतिशत कोटा मध्येबाट एक पटकमा एक फर्मका लागि तयारी पोशाकको ३४०, ३४७।३४८ र ३३६।६३६ मा बढीमा २० दर्जनसम्म मात्र भिसा जारी गर्नु पर्ने छ । सो भन्दा बढी भिसा जारी गर्नु परेमा दफा १४ बमोजिम गठित उपसमितिले हेरी उपर्युक्त ठहर्‍याए जति परिमाणको भिसा जारी गर्न निर्देशन दिनसक्ने छ ।

१६. राष्ट्रिय उत्पादकत्व तथा आर्थिक विकास केन्द्रले कुल कोटाको ५० प्रतिशत उपयोग गर्नभएसम्म प्रत्येक १५।१५ दिनमा र ५० प्रतिशत कोटा परिमाण खपत भइसकेपछि प्रत्येक साताको सोमबार सम्बन्धितको जानकारीको लागि कोटा उपयोग स्थितिको सूचना प्रकाशित गर्नु पर्नेछ ।

९९०४ (४)
आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१७. नेपालबाट संयुक्त राज्य अमेरिका निर्यात हुने सप टाबेल र टेरी टाबेलको लागि माथि उल्लिखित दफा २, ३, ४ र ५ को प्रावधानको अतिरिक्त निम्न शर्तहरू समेत कायम गरी कोटा वितरण देहाय अनुसार गरिनेछः-

- (क) सप टाबेल तथा टेरी टाबेल उद्योगसंग न्यूनतम १० थान विभिन्न मेशिन हुनु पर्नेछ तथा तोकिएको स्थानमा आफ्नो घर वा भाडाको घरमा उद्योग सञ्चालन भएको हुनु पर्नेछ ।
- (ख) सन् १९९६ मा सप टाबेल र टेरी टाबेल निकासी गरेको मूल्यको आधारमा कूल कोटाको ८५ प्रतिशत परिमाण PPEX (Past Performance Export) को आधारमा कोटा वितरण गरिनेछ ।
- (ग) चालु वा अघिल्लो आ.व.मा दर्ता भई चालु आ.व.मा मात्र सञ्चालनमा आएका नयाँ उद्योगलाई कूल कोटाको ५ प्रतिशत छुट्याइएको छ । एक पटकमा नयाँ उद्योगका लागि सप टाबेलको हकमा ६००० के. जि. र टेरी टाबेलमा ६०,००० थान परिमाणको भिन्सा उपलब्ध गराइनेछ । यसरी वर्ष भरीमा एक उद्योगका लागि ३ पटक मात्र दिइने छ । यसरी नयाँ उद्योगको लागि छुट्याइएको ५ प्रतिशत कोटा मध्येबाट काठमाडौं उपत्यकाभित्र स्थापना हुने नयाँ उद्योगको लागि बढीमा ४० प्रतिशतले हुन आउने परिमाण मात्र कोटा उपलब्ध गराइने छ ।
- (घ) प्रत्येक उद्योगले आफूले प्राप्त गरेको कूल कोटाको ६० प्रतिशत परिमाण ६ महिना भित्र निकासी गरिसक्नु पर्नेछ । यदि प्राप्त कोटाको ६० प्रतिशत परिमाण ६ महिनामा निकासी गर्न नसकेमा ६० प्रतिशत परिमाण मध्येबाट बाँकी रहेको परिमाण सबै जगोडामा जाने छ । यस पूर्व प्राप्त गरेको सबै कोटा परिमाण निकासी गरिसकेको उद्योगलाई पहिला आउनेलाई पहिलो प्राथमिकताको आधारमा उपर्युक्त बाँकी परिमाणको कोटा वितरण गरिनेछ ।
- (ङ) अमेरिका बाहेक अन्य मुलुकमा सप टाबेल तथा टेरी टाबेल निर्यात गर्ने तथा सप टाबेल र टेरी टाबेल बाहेक अन्य ननकोटा वर्गका टाबेल उत्पादन गरी निकासी गर्ने उद्योगका लागि ३ प्रतिशत छुट्याइएको छ । सन् १९९६ मा १० हजार यू.एस. डलर बराबरको निकासी गर्ने उद्योगका लागि एक पटकमा सप टाबेलको हकमा ३००० के.जि. र टेरी टाबेलको हकमा २५ हजार थान टेरी टाबेलको कोटा प्रोत्साहन स्वरूप प्रदान गरिनेछ ।

(५)

११०२

आधिकारिकता मुद्रण विभागबाट प्रमाणित गरिएपछि मात्र लागु हुनेछ।